



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tal-21 ta' Novembru, 2008

Numru. 1291/2006

**Il-Pulizija
Spettur Ian Abdilla**

vs

Alessandro Vella

Il-Qorti;

Rat li l-imputat Alessandro Vella ta' 26 sena, bin Carmelo u Winifred nee' Curmi, imwied tal-Pieta' fit-30 ta' Settembru 1980 u residenti fl-indirizz 60, Qawsalla, Triq in-Nirien, Siggiewi u detentur tal-karta tal-identita' numru 464080 (M) gie mressaq quddiemha akkuzat talli :

Fl-24 ta' Novembru 2006, u fiz-zminijiet ta' qabel f' dawn il-Gzejjer, b' diversi atti maghmulin fi zminijiet differenti li

Kopja Informali ta' Sentenza

jiksru l-istess dispozizzjoni tal-Ligi u li gew maghmulin b' rizoluzzjoni wahda ;

Minghajr awtorizazzjoni uza kompjuter jew xi taghmir jew apparat iehor biex jidhol f' xi data, software jew dokumentazzjoni ta' appogg li jin zam mu f' dak il-kompjuter jew f' xi kompjuter iehor, jew uza, ikkopja jew immodifika kull data, software jew dokumentazzjoni ta' appogg.

Minghajr awtorizazzjoni, ha pussess ta' xi data, software jew dokumentazzjoni ta' appogg jew ghamel uzu minnhom.

Minghajr awtorizazzjoni, uza kodici tad-dhul, password, isem l-uttent, indirizz postali elettroniku jew xi mezz iehor ta' dhul jew informazzjoni ta' identifikazzjoni ta' xi persuna ohra f' kompjuter.

Bil-hsieb li jtellef jew inaqwas il-gieh ta' xi hadd, wegga' bi kliem, gesti, b' kitba, b' disinji jew b' xi mod iehor.

Ingurja lil haddiehor b' kitba mxandra jew esposta fil-pubbliku.

Rat l-atti kollha ta' dan il-procediment inkluz il-kunsens tal-Avukat Generali datat 7 ta' Dicembru 2006 (esebit a fol. 9 tal-process) sabiex dawn il-proceduri jigu trattati bi procedura sommarja.

Rat li waqt l-ezami li sarlu fis-seduta 2 ta' Frar 2007 l-imputat wiegeb li ma kellux oggezzjoni li l-kaz tieghu jigi trattat bi procedura sommarja u deciz minn din il-Qorti fil-kompetenza tagħha surreferita.

Semghat il-provi.

Rat li fis-seduta tat-22 ta' Novembru 2007 il-parti civili Silvio Catania irrinunzja għal dak kollu li huwa rinunjabbi fil-konfronti tal-imputat.

Semghat it-trattazzjoni finali tal-Prosekuzzjoni u tad-Difiza.

Ikkunsidrat:

Illi dan il-kaz jirrigwarda allegat *computer misuse* da parti tal-imputat. Il-fatti li taw lok ghal dan il-kaz huma fil-qosor dawn li gejjin. L-imputat kien kreja MSN account ghall-parti civili Silvio Catania fuq talba tal-istess Catania. L-imputat kellu l-password sabiex wiehed jaccedi ghal dan l-account u l-imsemmi password kien tahulu Silvio Catania. F'mument meta l-imputat u l-parti civili kellhom disgwid jew diverbu bejniethom l-imputat kien qed juza l-MSN account tal-parti civili b'mod tali li kien ikun qed jidher li qed jitkellem Silvio Catania meta fil-fatt kien ikun qed jitkellem jew ahjar jiccettja l-imputat. Dan tal-ahhar waqt konversazzjoni fuq l-MSN ma persuna tas-sess femminili li kien minghalija qed titkellem ma Silvio Catania qalilha li Alessandro Vella, u cioe' l-imputat stess, xtaq ibusha.

Ikkunsidrat:

Illi l-ewwel u t-tieni akkuza jirrigwardaw ir-reati ta' min minghajr awtorizzazzjoni juza kompjuter sabiex jidhol f'xi data jew software jew dokumentazzjoni ta' appogg li jinzammu f'dak il-kompjuter jew altrimenti li wiehed jiehu pussess ta' tali data, software jew dokumentazzjoni ta' appogg u jaghmel uzu minnha. Fil-kaz odjern ma rrizultax lil hinn minn kull dubju dettat mir-raguni li l-imputat uza il-kompjuter tal-parti civili sabiex jidhol f'xi data, software jew dokumentazzjoni ta' appogg, jew li kkopja jew immodifika jew ghamel uzu minn tali data, software jew dokumentazzjoni ta' appogg u ghalhekk l-imputat qed jigi dikjarat mhux hati tal-ewwel u t-tieni akkuza migjuba fil-konfronti tieghu.

Permezz tat-tielet akkuza l-imputat jinsab akkuzat li minghajr awtorizzazzjoni uza kodici ta' dhul, password, isem l-utent, indirizz postali elettroniku jew xi mezz iehor ta' dhul jew informazzjoni ta' identifikazzjoni ta' xi persuna ohra f'kompjuter. Issa fil-kaz odjern irrizulta li effettivament l-imputat uza il-password tal-parti civili sabiex jidhol fl-MSN account tal-istess imputat izda mix-xhieda tal-istess parti civili jirrizulta li kien huwa stess li ghadda il-password

Kopja Informali ta' Sentenza

relativ ghall-MSN account tieghu lill-imputat u awtorizzah juza dan l-account sabiex jiccettja fuq id-drama ma terzi persuni. Jista' jinghad li il-fatt li l-imputat iccettja fuq xi haga ohra u mhux fuq id-drama jammonta ghal uzu ta' password minghajr awtorizzazzjoni tal-utent fil-parametri ta' dak kontemplat mill-Ligi? Il-Ligi titkellem dwar uzu ta' kodici ta' dhul minghajr awtorizzazzjoni u fil-kaz odjern irrizulta minghajr ombra ta' dubju li l-imputat kellu l-awtorizzazzjoni tal-utent sabiex juza tali kodici ta' dhul sabiex jaccedi ghall-MSN account tal-istess utent u ghalhekk ma jistghax jinghad li l-imputat ghamel uzu tal-kodici tad-dhul minghajr awtorizzazzjoni. L-imputat qieghed ghalhekk jigi dikjarat mhux hati tat-tielet akkuza mijuba fil-konfronti tieghu.

Kif diga' ntqal aktar 'il fuq il-parti civili irrinunzja ghall-azzjoni kriminali fil-konfronti tal-imputat u ghalhekk il-Qorti qed tastjeni milli tiehu konjizzjoni ulterjuri tar-raba' u l-hames akkuza mijuba fil-konfronti tal-imputat.

Ghal dawn il-motivi l-Qorti tiddikjara lill-imputat mhux hati tal-ewwel tlett akkuzi mijuba fil-konfronti tieghu u konsegwentement tillibera mill-istess akkuzi. Stante r-rinunzja da parti tal-parti civili tiddikjara l-procediment ezawrit in kwantu jirrigwarda ir-raba' u l-hames akkuza u konsegwentement tastjeni milli tiehu konjizzjoni ulterjuri tal-istess akkuzi.

< Sentenza Finali >

-----TMIEM-----